

تل افغان

www.talafghan.com


خپلواکه ، ناپیلې ، ټولنيزه او فرهنگي وېب پاڼه

پوهنمل حاجی محمد نوزادی

شربت گله ، افغاني مونا ليزه

په افغان - جرمن وتلی پورتال کې می دمحترمی خور ، حسینہ روفی په قلم یوه ډیره په زړه پوری لیکنه په خوږه دری ژبه تر سترگو شوه او په مینه می ولوستل . دغی محترمی خور د لیکوالی په پوره مهارت خپلی لیکنی ته دا سرلیک غوره کړی وو : شربت گله « دیوی بنحی په نظر کې دیوه هیواد د وړاندیدو رازونه » .


ایا داسی یو د لوستلو مینه وال به پیداشی چی د دومره زړه وړونکی سرلیک د لیدو څخه بی پروا تیرسی ؟ ما هم دا کار ونکړای شو . د لوستلو وروسته می بیله ځنډه د ورډ پاڼه پرانیستل او ددی کرښو په لیکلو می لاس پوری کړ . دا تاسی او داهم د متن پښتو ژباړه :



شربت گله . نړۍ پر هغو ستر سترگو مینه شوه چی دیوه هیواد د وړاندیدو رازونه پکښی پټ دی .

د خپلو پخوانیو لیکنو په خلاف چی علمی بټه به یی درلوده ، دا ځل غواړم د شلمی پیړۍ د تر ټولو مشهور او تر ټولو زیات پیژندل شوی عکس په اړه یو څه ولیکم . د ډیر وخت راهیسی زه هم د نورو مینه والو پشان دی انځور خپلی خواته ور کښلی یم . تل می غوښته پوه شم چی دا افغانه نجلی څوک ده . ښایی دا به دچا دپاره نوی خبره نه وی مگر ما چی کله ددی په هکله ځینی لوستنی وکړی او په اړه می معلومات تر

لاسه کړ ، ومی غوښته چی زه هم څه ناڅه ورباندی ولیکم . دا عکس د لیوناردو داوینچی د پیژندل شوی اثر - مونا لیزا (۱) سره پرتله شوی چی لدی کبله کله ناکله یی د افغانی مونا لیزی په نامه هم یادوی .



ددی افغانی نجلی شنی سترگی د یوه داسی څپاند سمندر بڼه لری چی نه چوپتیا منی او نه له یادونو وتلای شی ، داسی سمندر چی په هیواد کی د وړانونکی جنگ د بی شمیره تراژیدیو کیسی بیانوی . کله چی د ۱۹۸۵ کال د جون په میاشت دا تصویر د « نیشنل جیوگرافیک » مجلی د پوښ پر لومړی مخ له چاپه راووت ، نړیوال شهرت یی تر لاسه کړ او

دیوی افغانی نجلۍ خیره یی و ټولو نړیوالوته ور و پیژندل . پوره اوه لس کاله هیچا د نیشنل جیوگرافیک مجلی د وتلی ژورنالیست او عکاس ستیو مک کاری په گډون چی دا عکس یی اخیستی وو ، ددی زړه وړونکی خیری اصلی نوم نه پیژندی . هغه وو چی بالاخره په ۲۰۰۲ کال کی تر سختو او اوږدو لټولو وروسته د خیری څښتنه نجلۍ پیدا شوه او د بیومتریکی تکنولوژی په مرسته یی رسماً پیژندنه وشوه چی دا پخپل هم هغه خیره ده .

د ۲۰۰۲ کال د جنوری په میاشت د نیشنل جیوگرافیک تلویزون یوی ډلی کارکونکو ستیو مک کاری د ځانه سره پاکستان ته راوست تر څو دغه شین سترگی افغانه نجلۍ و لټوی . دوی په پېښور کی د افغانی کډوالو د (ناصر باغ) کمپ هر چاته دغه عکس چی کلونه پخوا همدلته اخیستل شوی وو ، نبوده او د عکس د څښتنی نجلۍ پوښتنه یی ور څخه کول چی دا څوک وه او اوس چیری ده . په پای یو نفر پیدا شو چی پدغه کمپ کی یی له وړوکتوب نه ددی سره شناخت درلود . ده نوم یی نجلۍ د ماشومتوب نه پیژانده او ورته د ورور پشان وو . ده وویل چی ډیر وخت کیری بیرته افغانستان ته کډه شوی او توری بوری ته نژدی په یوه غرنۍ سیمه کی ژوند کوی . ددغه نفر په مرسته د شین سترگی نجلۍ فامیل د نیشنل جیوگرافیک تلویزیون د راغلی کاری ټیم په بلنه و پاکستان ته را وبلل شو . کله چی بناغلی ستیو مک کاری اطاق ته دننوتلو سره سم هغه ولیده ، سمدستی یی و پیژانده او ویی ویل چی دا پخپله هم هغه نجلۍ ده . ده د عکس اخیستلو صحنه ډیره ښه په یاد کی ساتلی وه . د کډوالو د ناصر باغ کمپ په اصل کی د خیمو یوسمندر ته ورته والی درلود . ددغو خیمو له ډلی نه یوه خیمه د نجونو دښونځی په توگه ټاکل شوی وه چیری چی عکاس نوموړی نجلۍ د لومړی ځل د پاره ولیده . سره لدی چی دی پوهیدی چی نجلۍ شرمیدونکی او خجالتی ده بیا یی هم ورنه د عکس اخیستلو اجازه وغوښته او عکس یی تری نه واخیست . دی وایی چی هغه وخت ماته ددی عکس او نورو عکسونو تر منځ چی همدلته می اخیستی وه ، څه ځانگړی توپیر نه ښکاریده .

نوموړی پیدا شوی افغانی میرمنی هم هغه د عکس اخیستلو ورځ په یاد وه او ویل یی چی دا ډیره قهریدلی وه ځکه چی دیوی خوا عکاس ورته یو بیگانه سپری وو او د بلی خوا یی تر دغه گریه پوری هیڅکله هم نه کامره لیدلی وه او نه یی چا عکس اخیستی وو . دی همدارنگه دهغه وخت وروسته په دا تیر شوو اوه لسو کالو کی هم کوم بل عکس نه وو اخیستی . ددغه مشهور او پیژندل شوی عکس د څښتنی نوم « شربت گله » دی . دا یوه پښتنه افغانه او د ۱۹۷۲ کال په خواوشا کی یی نړۍ ته سترگی پرانیستی دی . ددغه انځور د اخیستلو پروخت شربت گله ۱۲ کلنه وه .



د نیشنل جیوگرافیک ژورنالیست ستیو مک کاری لیکلی چی پښتانه ډیر زړه وړ او جنگیالی خلگ دی ، دا قوم هغه وخت ځان ډیر آرام احساسوی کله چی د خپل نوم او نښان ، وطن او ناموس پخاطر په جگړه لگیای وی . د شربت گلی په سترگو کی لکه اوه لس کاله پخوا ، همدا اوس هم دغه احساس په څرگنده لیدل کیری (ښایی یو تر ټولو مهم لامل به د همدغه احساس څرگندونه وی چی عکس ته یی دومره نړیوال شهرت ور په برخه کړ (ژباړن)

د نوی ځوانۍ له وخت نه د ورځنی ژوند ستونزو د شربت گلی پر بدن پوست د څرمنی پشان وچ کړی وو . خو سره لدی یی هم خیره ارامه او سترگو یی د پخوا پشان ځلا درلوده . دی دستونزو ډک ژوند تیراوه . د ډیرو افغانی میرمنو د ژوند

ستونزی د شربت گلی غوندي ورته کيسی لری. دا ټولی بد مرغی د ۳۳ کلن جنگ ، یونیم میلیون شهیدانو او دری نیم میلیون کسانو د کډوالی کیدو پایله ده . هیڅ داسی افغانه کورنی نشته چی یوه یا بل ډول یی ددی لعنتی جنگ د تریخوالی مزه څکلی نه وی .

د شربت گلی ورور د خپل ژوند کیسه داسی بیانوی : « روسانو ټوله خواو شا نیولی وه او خلگ یی بیله کوم دلیل نه قتل عام کول . پدی ډله کی زما پلار او مور هم شهیدان شول . له همدی کبله مور بله چاره ندرلوده ، بیله دی نه چی خپل کلی کور پریردو . انا می یواځنی څوک وه چی د واورى نه یی په پتو غرونو کی زما او زما د څلورو خوندو ملتیا کوله . د هری شیبی دا احساس چی اوس به الوتکه راشی او مور به بمبار ډکړی ، ز مور نه یی خوځنده مړی جوړ کړی وو . د هر ریغ په ارویدو سره به مو ځانونه په غارونو کی پټول . هغه زړه بگنونکی او خواشینونکی سفر چی د مور او پلار د وژلو څخه مو پیل شو ، دوی هفتی یی په واورى پوښلو غرونو کی دوام وموند او پاکستان کی د کډوالو کمپ ته په رسیدو د بیگانه خلگو ترڅنگ په خیمو کی اوسیدلو سره پای ته ورسید . دلته مور د خواړو نه زیات د یوی کمپلی (شپړی) د پیدا کول په فکر کی وو ، خو ځانونه ورباندی لږ تاوده کړو . »

د شربت گلی د فامیل پشان د عادی وگړو ژوند په کمپونو کی چی په بیلابیلو خلگو به ډک وو ، ډیر ستونزمن وو . کډوالو هلته خپل هیڅ شخصی ژوند نه درلود . ددوی ژوند د نورو مرستندویانو په مرحمت او د سیاستوالو په پریکړو پوری تړلی وو .

شربت گله په ۱۹۹۰ کی واده شوه او افغانستان ته یی بوتله . خاوند یی رحمت گل چی په یوی نانوا یی کی کار کوی ، د ورځی یی د یوه ډالریه اندازه معاش درلود . پدی پیسو باندی د کورنی اړتیاوو پوره کول او خپلی میرمنی ته درمل رانیول چی د اسمه (نفس تنگی) په ناروغی اخته وه ، ډیر مشکل کار وو . ددوی د واده لاسته راوړنه دری لورگانی - رویینا ، زاهده او عالیه دی چی څلورمی لوری د زیریدلو وروسته په ډیر ماشومتوب کی له فانی دنیا نه سترگی پټی کړیدی .

شربت گله سهار وختی دلمر ختو نه وړاندی له خوبه پاڅیږی او دلمانځه په ادا کولو سره ورځ پیلوی . وروسته له څاه نه اوبه راکارپی او پاته ورځ په ډوډی پخولو ، کور پاکولو ، کالی مینځلو او د ماشومانو په روزلو تیروی . دا وایی چی ماشومان یی د ژوند اصلی موخه جوړوی ، دوی باید لیک لوست زده کړی ځکه چی لوست او سواد دا دسترگو روښنایی بولی . دی پخپله هم غوښته چی ښوونځی پای ته ورسوی خو له بده بخته داسی ونشوه .

کله چی له دی نه وپوښتل شوه چی ایا لدی نه مخکی یی هم خپل دغه عکس چیرته لیدلی دی کنه ؟ جواب منفی وو ، مگر میره یی وویل چی خو ځله یی یو یا بل ځای دا عکس تر سترگو شوی خو په یوه سربیرن نظر سره یی خپله میرمن ور پکښی پیژندلی نده .

د شربت گلی کورنی د نیشنل جیوگرافیک موسسی څخه دهغو پیسو نه چی ددغه عکس د شهرت موندلو له کبله یی پلاس راوړی وی ، خپل حق یوه برخه ترلاسه کړه او په ډیر ښه وخت یی دوی په درد وخوره . حج کول او دبیت الله شریف زیارت د شربت گلی یوه پخوانی هیله وه چی بیله دغه عکس نه یی هیڅکله هم د تر سره کیدو خوب لیدلای نه شو . ددغو پیسو په مټ د شربت گلی دا لوړه هیله هم تر سره شوه .

د عکاس سره د شربت گلی ملاقات ډیر سوږ او د چوپتیا په فضا کی سرته ورسید . دی ته هیڅکله هم دا خبره د درک وړ نه وه چی عکس یی ولی دومره شهرت وموند . داځکه چی دی ته دخپلو سترگو عظمت او قدرت معلوم نه وو . کله چی په پای کی لدی نه وپوښتل شوه چی ددی دومره ستونزو ، رېرونو ، دکډوالی کړاوونو او د ژوند دنورو ترخواو ناخوالو سره سره څنگه ژوندی پاته شویده ؟ دی بیله تردیده په بشپړ یقین بیله ځنډه په لوړ اواز جواب ورکړ : « د پاک خدای غوښتنه همدا شی وه »

یادوونه: نیشنل جیوگرافیک تلویزیونی چاینل پدی اړه یو مستند فلم جوړ کړی چی « د شین سترگی افغانی نجلۍ په لټه کی » نومېږی . مینه وال کولای شی دا فلم په لاندی انتر نیټی ادرس باندی وگوری :

National Geographic TV made a film called “ In search of Afghan girl with green eyes” and those who are more interested can watch it by clicking on bellow links.

<http://www.youtube.com/watch?v=0Uw0JukBGmk>

http://www.youtube.com/watch?v=Reh3-kIbu_0

<http://www.youtube.com/watch?v=hrAy7EjhXsUh>

د ژباړونکی یادوونه:



(۱) - مونا لیزا دا دنقاشۍ دهغه وتلی او په نړیواله کچه پیژندل شوی اثر نوم دی چی په ۱۵۰۳-۱۵۰۵ کلنو د لیوناردو داوینچی په زورورو متو د نړی پر معنوی شتمنیو ورزیات شو . دا ښکلی نقاشی د پاریس په لاورنومی گالری کی ساتل کیږی



لیوناردو داوینچی د ایتالیی یو وتلی نقاش ، مجسمه جوړونکی او مهندس وو . دی همدارنگه د اناتومی په برخه کی یو مشهور طبعت پیژندونکی هم وو . لیوناردو داوینچی په ۱۴۵۲ کال په ایتالیا کی زیږیدلی او په ۱۵۱۹ کال یی په فرانسی سترگی له نړۍ نه پتی کړی دی .